

मिलिंग करवाए बिना ही सड़क बनवाने पर इंजीनियर्स को उच्चाधिकारियों की फटकार

अजमेर रोड पर सोडाला से पुरानी चुंगी तक और करधनी क्षेत्र में सड़क निर्माण का मामला

जयपुर (कासं)। अजमेर रोड पर सोडाला से पुरानी चुंगी तक और कालवाड़ रोड पर करधनी क्षेत्र में सड़क निर्माण में टैंडर की शर्तों के मुताबिक काम नहीं होने का मामला सामने आया है। सूत्रों की मानें तो पुरानी सड़क को हटाकर यानि मिलिंग करवाये बिना ही अब दुबारा डामरीकरण किया जा रहा है। ठेकेदार की इस गड़बड़ी पर जेन के अधिशाषी अभियंता और उनकी टीम की अन्देखी को लेकर निदेशक इंजीनियरिंग ने गंभीरता से लिया है। बताया जा रहा है कि उच्चाधिकारियों ने जेन के इंजीनियर्स को फटकारते हुए दोनों जगहों पर सड़क टैंडर की शर्तों और जी-शेड्यूल के मुताबिक ही बनवाने को कहा है।



चर्चाएं हैं कि गुड फ्राइडे से लेकर सोमवार तक जे.डी.ए. में अवकाश था, छुट्टियों के इन दिनों डामरीकरण का काम शुरू कराया गया, ऐसे में सवाल यह उठ रहा है कि मौके पर सड़क निर्माण की गुणवत्ता जांचने के लिए कौन पहुंचेगा। ज्ञात रहे कि जे.डी.ए. आयुक्त मंजू राजपाल ने भी पिछले दिनों शहर में साफ-सुथरी सड़कों की रि-कारपेंटिंग करने पर अधिकारियों से रिपोर्ट मांगी थी। इसके बाद जयपुर पुलिस कमिश्नरेंट से 200 फीट बाईपास तक साफ-सुथरी सड़क पर नए सिरे से रि-कारपेंटिंग करवाने के मामले की जेडीए के निदेशक इंजीनियरिंग अजय कुमार गर्ग ने तो उन्होंने जांच के लिए एडिशनल चीफ इंजीनियर संजय शर्मा के नेतृत्व में कमेटी गठित की थी,

जिसकी जांच में शिकायत सही पाई गई। इसके बाद तय हुआ कि पुलिस कमिश्नरेंट से अजमेर रोड तक डामर नहीं की जाए और अजमेर रोड से सोडाला 200 फुट बाईपास पर डामर कर दी जाए। बताया जा रहा है कि अब सिर्फ सोडाला से अजमेर रोड पर पुरानी चुंगी तक, जिस सड़क की रि-कारपेंटिंग की जा रही है।

सूत्रों की मानें तो इस सड़क पर ठेकेदार आर.एम. कंस्ट्रक्शन बीते एक साल से काम नहीं कर रहा था। उसे नोटिस भी दिए थे लेकिन उसके बाद भी काम शुरू नहीं हुआ। इसका टैंडर भी बाजार दर से 30 प्रतिशत अधिक दर पर है। चर्चाएं हैं कि आर.एम. कंस्ट्रक्शन ने अपनी 5 करोड़ की

मार्जिन मनी लेकर यह काम लटाला कंस्ट्रक्शन को सौंप दिया है। अब मौके पर जो सड़क निर्माण का काम किया जा रहा है, उसमें गुणवत्ता से समझौता करने की शिकायतें लगाकर मिल रही है।

इसी प्रकार कालवाड़ रोड पर करधनी थाने से डी-मार्ट की ओर जाने वाली सड़क तथा उसके आसपास की कॉलोनीयों में भी डामर की पतली सड़क बिछाने का काम चल रहा है। यहां पर ठेकेदार फर्म गोकुलनाथ कंस्ट्रक्शन कंपनी, टैंडर लेकर भी दो वर्ष तक सड़क बनाने का काम शुरू नहीं कर रही थी। गत दिनों जेन-7 में एक्सपैरेंट और एडिशनल की नई पोस्टिंग होने के बाद ठेकेदार पर जुर्माना करने की बजाय उसे पुरस्कार देने की

चर्चाएं हैं कि गुड फ्राइडे से लेकर सोमवार तक जे.डी.ए. में अवकाश था, छुट्टियों के इन दिनों डामरीकरण का काम शुरू कराया गया, ऐसे में सवाल यह उठ रहा है कि मौके पर सड़क निर्माण की गुणवत्ता जांचने के लिए कौन अधिकारी पहुंचे?

बताया जा रहा है कि कालवाड़ रोड पर करधनी थाने के पीछे कॉलोनीयों में डामर रोड निर्माण में भी तय मोटाई और गुणवत्ता का ध्यान नहीं रखा गया

तैयारी कर ली गई। अधिकारियों ने ठेकेदार को 2 साल पुराने वर्क आर्डर पर ही काम शुरू करने के निर्देश दिए। इसके बाद ठेकेदार ने सड़क बनानी शुरू की है, लेकिन यहां भी जी-शेड्यूल और टैंडर की शर्तों के मुताबिक काम नहीं हो रहा। हालात ऐसे हैं कि जो सड़क बनाई जा रही है, उसकी गुणवत्ता भी सही नहीं है। डामर की मोटाई भी कम है।

पत्नी से अवैध संबंध के शक में भाई पर कुल्हाड़ी से हमला

—कार्यालय संवाददाता—
जयपुर । विश्वकर्मा इलाके में एक युवक ने रिश्ते में लगने वाले भाई पर कुल्हाड़ी से हमला कर दिया। घायल युवक को कांक्टिया अस्पताल में भर्ती करवाया गया है। पुलिस की प्रारंभिक जांच में सामने आया है कि आरोपित ने पत्नी से अवैध संबंध के शक पर पीड़ित युवक से झगड़ा कर सिर पर कुल्हाड़ी से वार कर लहलुहान किया है। पुलिस घायल के बयान के आधार पर मामला दर्ज कर जांच पड़ताल में जुटी है।

पुलिस ने बताया कि औरंगाबाद (उत्तर प्रदेश) निवासी इक्कीस वर्षीय युवक विश्वकर्मा शर्मा ने मामला दर्ज करवाया है कि वह रोड नंबर-17 पर किराए पर रहकर फैक्ट्री में काम करता है। घायल व्यक्ति फैक्ट्री से काम कर घर लौटा था। घर में घुसने के दौरान ही आरोपित रिश्तेदार भाई अजय ने कुल्हाड़ी से सिर पर वार किया। बचाव करने पर चेहरे के बाएं हिस्से

■ घायल युवक का कांक्टिया अस्पताल में उपचार जारी

पर कुल्हाड़ी से चोट लगने पर खून निकलने लगा। लोगों को इकट्ठा होते देखकर हमलावर रिश्तेदार फरार हो गया।

सूचना पर मौके पर पहुंची पुलिस ने एम्बुलेंस की मदद से लहलुहान हालत में उसे कांक्टिया अस्पताल में भर्ती करवाया। अस्पताल की इमरजेंसी में इलाज के दौरान पत्नी बयान के आधार पर पुलिस ने आरोपित रिश्तेदार भाई अजय के खिलाफ मामला दर्ज करवाया है कि आरोपित रिश्तेदार उससे रंजिश रखता है।

उसे शक है कि उसकी पत्नी से उसके अवैध संबंध हैं, जबकि ऐसा कुछ नहीं है। पुलिस पत्नी बयान के आधार पर मामला दर्ज कर जांच में जुटी है।

कोर्ट स्टे के बावजूद 56 बीघा भूमि की काश्तकारों के नाम 90-ए करने की शिकायत मुख्यमंत्री तक पहुंची

—कार्यालय संवाददाता—
जयपुर । सांगानेर स्थित वाटिका में कोर्ट स्टे के बावजूद जयपुर विकास प्राधिकरण के अधिकारियों द्वारा 56 बीघा जमीन पर काश्तकारों के नाम 90-ए करने की शिकायत मुख्यमंत्री भजनलाल शर्मा तक पहुंच गई है। दरअसल इस भूमि पर सिंधु नगर गृह निर्माण सहकारी समिति ने “राधा गोविन्द फार्मर्स” योजना काटी थी। इस सिविलाइट भूमि का मामला अदालत में चल रहा है, इसके बावजूद जेडीए के अधिकारियों ने गत वर्ष काश्तकारों के नाम 90-ए कर दी। गत 2 अप्रैल 2024 को इस जमीन का नक्शा पास करने की तैयारी थी, लेकिन ऐन वक्त पर मामला अटक गया।

“राधा गोविंद फॉर्मर्स” योजना के आवंटियों ने मुख्यमंत्री के नाम ज्ञापन सौंपकर उनकी जमीन बिट्टर और भू-माफियाओं से बचाने की गुहार की है। योजना के सदस्यों का कहना है कि जयपुर के एक बड़े बिट्टर ग्रुप के दबाव

■ वाटिका में सिंधु नगर गृह निर्माण सहकारी समिति की ‘राधा गोविंद फॉर्मर्स’ योजना का मामला
■ पीड़ित आवंटियों ने मुख्यमंत्री को ज्ञापन सौंपकर जे.डी.ए. के अधिकारियों की शिकायत की और 90-ए की कार्यवाही रद्द करवाने की मांग उठाई

में आकर जेडीए के जेन-14 के तत्कालीन उपायुक्त ने उनकी जमीन की 90-ए काश्तकारों के नाम कर दी। इस जमीन पर यह बिट्टर ग्रुप अपनी स्कीम के नक्शे पास करना चाहता है, जबकि इस जमीन आवंटों पिछले 20 साल से काबिज है। उन्होंने इसके लिए न्यायालय से स्टे भी ले रखा है।

ज्ञापन में बताया गया है कि बिट्टर सांगानेर कर आवंटों प्रार्थीण को बेदखल करने पर आमादा है। वर्ष 1994 की इस योजना की 56 बीघा जमीन की काश्तकार अब करोड़ों में होने के बाद अब काश्तकार उनको बेदखल करने पर आमादा है। इसके लिए उन्होंने

जेडीए में सांगानेर कर 90-ए भी करा ली है। इस संबंध में सिन्धु नगर कोआपरेटिव हाउसिंग सोसाइटी लिमिटेड ने काश्तकारों के विरुद्ध 007/2010 पुलिस थाना सांगानेर सदर में एफआईआर भी दर्ज कराई थी। जांच अधिकारियों ने आरोपियों की गिरफ्तारी के बाद आरोप पत्र न्यायालय में पेश किया जो कि अति मुह्य महानगर मजिस्ट्रेट सं. 18 जयपुर महानगर प्रथम में लिंबित है। प्रकरण में आगामी सुनवाई 18 अप्रैल को निर्धारित है। स बीच मामला न्यायालय की अपराधीन रहने के बाद भी जेडीए जेन 14 के तत्कालीन तहसीलदार, और जेन उपायुक्त ने

90-ए कर दी। ऐसे में संबंधित दोषी अधिकारी और कर्मचारियों के खिलाफ कार्रवाई की जाए। जेडीए जेन 14 से सांगानेर के तहसीलदार को जेडीए के पक्ष में खोले गए म्यूटेशन को निरस्त कराया जाए। इस मामले में प्रार्थियों ने भी न्यायालय, सिविल न्यायाधीश, क्रम-18, सांगानेर, से स्टे ले रखा है जो आज भी प्रभावी है।

योजना के आवंटियों ने मुख्यमंत्री को बताया कि बिट्टर के दबाव में जेन-14 से सूचना के अधिकार के तहत उन्हें पत्रावली भी नहीं दी जा रही है, जबकि राधा गोविन्द फार्मर्स के नाम से उनको खुद की स्कीम है जिस पर वे सालों से काबिज है। आवेदित दस्तावेज गोपनीय न होकर सार्वजनिक है। अगर इन दस्तावेजों को गोपनीय माना जा रहा है तो प्रार्थीण को उनके हक की लड़ाई से रोकने के लिए काश्तकार, बिट्टर व जेडीए जेन 14 के अधिकारी और कर्मचारी हैरान पेशान करने के लिए है।

बाइक चुराने वाले दो बदमाश दबोचे

जयपुर । मानसरोवर पुलिस ने बाइक चुराने वाले दो बदमाशों को गिरफ्तार किया है। पुलिस ने उनके कब्जे से चोरी की बाइक बरामद की है। पुलिस पूछताछ में बदमाशों ने चार अन्य वारदात को अंजाम देना स्वीकार किया है।

डीसीपी (साअथ) दिगंत आनंद ने बताया कि गिरफ्तार आरोपी मुकेश उर्फ हरकेश मीणा और राजलाल मीणा कटेवा नगर श्यामनगर का रहने वाला है। एसीपी संजय शर्मा ने बताया कि मुकेश प्रजापत ने रिपोर्ट दी। जिसमें बताया था कि 29 मार्च को नारायण विहार शराब के ठेके के पास से उसकी बाइक चोरी हो गई। पुलिस ने घटनास्थल के आस-पास लगे सीसीटीवी कैमरों की रिकार्डिंग चैक कर दो अलोक को चुनिंदा कर लिया। 4 अलोक को मुखबिर से सूचना मिली थी कि दो जने आतिश मार्केट में किसी काम से आए हुए है। इस पर पुलिस ने तलाश कर आरोपी राजलाल और मुकेश को गिरफ्तार कर लिया। थानाप्रभारी राजेन्द्र कुमार गोदरार ने बताया कि आरोपी दिन और रात के समय लावारिस खड़ी बाइक को टारगेट कर मास्टर चाबी से लॉक तोड़कर बाइक को चोरी कर ले जाते और औने पौने दामों में बेच देते थे।

जे.डी.ए. में 50 फीसदी तक कम दरों पर हो रहे सड़कों के टैंडर

खास बात यह है कि रोड रिपेयर, पेच वर्क और डामरीकरण के काम अधूरे होने के बावजूद भुगतान पूरे उठ रहे

जयपुर (कासं)। जयपुर विकास प्राधिकरण में सड़क बनाने वाले ठेकेदारों ने अंधेरादी मचा रखी है। सड़क निर्माण से लेकर रोड कट रिपेयरिंग, पेचवर्क और डामरीकरण के काम के टैंडर इन दिनों 30 से 50 प्रतिशत तक कम दरों पर लिए जा रहे हैं, ऐसे में इन कामों की गुणवत्ता पर प्रश्नचिह्न लगना भी जायज है।

तमाम शिकायतों के बावजूद निदेशक इंजीनियरिंग से लेकर जेन के जिम्मेदार अधिशाषी अभियंता इन घंटिया कामों पर सख्त कार्रवाई करने के बजाय ठेकेदारों पर मेहरबानी दिखाने में लगे हैं। इस कारण रोड रिपेयर, पेच वर्क और डामरीकरण के काम आधे-अधूरे होने के बावजूद भी ठेकेदारों को पूरा भुगतान करके उपकृत किया जा रहा है। सूत्रों की मानें तो जेन-

12 में पुराने पेचवर्क और रोड रिपेयरिंग के काम सड़क बनाने वाले ठेकेदारों ने अंधेरादी मचा रखी है। सड़क निर्माण से लेकर रोड कट रिपेयरिंग, पेचवर्क और डामरीकरण के काम के टैंडर इन दिनों 30 से 50 प्रतिशत तक कम दरों पर लिए जा रहे हैं, ऐसे में इन कामों की गुणवत्ता पर प्रश्नचिह्न लगना भी जायज है।

इस जेन में डबल ए क्लास फर्म ने भी 29 फीसदी कम दर पर टैंडर डाला था, हालांकि यह काम लेने में गौरी गणेश ने इससे भी कम दर लेकर उसे पीछे छोड़ दिया। इसी तरह जेन 15 में भी कार्लिका कंस्ट्रक्शन ने 27 फीसदी से कम दर पर सड़क रिपेयरिंग के काम का ठेका लिया और बाद में सीकर रोड, अंबाबाड़ी और विद्याधर नगर क्षेत्र में पेचवर्क के नाम पर जो रिपेयरिंग की, वह एक सप्ताह में ही उखड़ गई।

■ निदेशक इंजीनियरिंग से लेकर जेन के अधिशाषी अभियंताओं ने ठेकेदारों की मनमानी पर आंखें मूंदी

सड़क पर कंक्रीट और रोडी बिखरने से दुपहिया वाहन चालक आये दिन फिसल रहे हैं।

सूत्रों की मानें तो सड़क निर्माण और मरम्मत के ठेके 30 प्रतिशत तक कम दरों पर लेने वाले इन ठेकेदारों के कुल खर्च की हिसाब करें तो यह लागत का करीब 50 प्रतिशत तक पहुंचता है। क्योंकि 27 से 32 फीसदी कम दरों पर काम लेने के बाद ठेकेदार के खुद के 10 से 15 फीसदी तक के खर्च शामिल होते हैं।

इसमें मजदूरी व उपकरण के खर्च शामिल है। 18 प्रतिशत जीएसटी भी इस लागत में जोड़ दी जाए तो यह लागत 50 फीसदी से भी अधिक पहुंच जाती है। ऐसे में ठेकेदार फर्म घंटिया काम करती है या फिर मामूली काम दिखा कर बिल भेजती है। इससे ठेकेदारों को जेडीए के इंजीनियरिंग से लेकर जेन के अधिशाषी अभियंता इन गड़बड़ियों पर चुप्पी साधे बैठे हैं। अगर जेन-12 की बात करें तो फांक्टोरा, बासडी, मुकुंदपुरा रोड पर बड़े-बड़े खड़े हो गए हैं, इनका पेच वर्क का काम पूरा भी नहीं हुआ कि अधिकारियों ने गुपचुप ही अब नया टैंडर डाल दिया। सड़क में सैकड़ों की तादाद में बने गड़े आए दिन हादसों को न्यौता दे रहे हैं। जेडीए की ओर से करवाए गए टैंडर में, जो सड़क की

मोटाई या थिक्नेस दी जाती है, वह घरातल पर कहीं नजर नहीं आती। वर्क आर्डर और जी-शेड्यूल के मुताबिक काम नहीं होने के बावजूद अधिकारी इन ठेकेदारों पर एक्शन नहीं ले रहे हैं। सूत्रों की मानें तो पिछले दिनों जेन-12 क्षेत्र की सड़कों पर खड़े होने की शिकायत स्थानीय लोगों ने सीएम पोर्टल पर की गई तो अधिकारियों ने पोर्टल पर भी गलत जानकारी अपलोड कर दी। अधिकारियों ने खुद को बचाने के लिए बिना खड़े भूरे ही जानकारी दे दी थी खड़े भर दिए गए हैं। इस मामले में उच्चाधिकारियों ने जेन के इंजीनियरिंग की खिंचाई भी की थी। सड़क के रोड कट व रिन्वयल की अगर धरातल पर जांच करवाई जाए तो हकीकत कुछ और ही निकाल कर आएगी।

आई.एम.ए. ने एक साल पहले हुए एम.ओ.यू. पर कार्रवाई नहीं करने पर सरकार को चेताया

जयपुर । राज्य सरकार और निजी चिकित्सकों के बीच एक वर्ष पूर्व हुए एमओयू के तहत चिकित्सकों के हित में कोई सकारात्मक कदम नहीं उठाने को लेकर आईएमए राजस्थान की ओर से सरकार को चेताया गया है।

आईएमए राजस्थान की ओर से जेएमए में आयोजित प्रेस कॉन्फ्रेंस में अध्यक्ष डॉ. रजनीश शर्मा, उपाध्यक्ष डॉ. राहुल कट्टा, कोषाध्यक्ष डॉ. एन के अग्रवाल, जेएमए अध्यक्ष डॉ. तरुण ओझा, सचिव डॉ. अनुराग शर्मा उपस्थित थे। डॉ. रजनीश शर्मा ने सरकार को चेताया और आव्हान किया कि लंबित मामलों पर तुरंत सकारात्मक कार्यवाही के आदेश हों। डॉ. तरुण ओझा और डॉ. अनुराग शर्मा ने बताया की अस्पतालों का नियमितिकरण कोटा



आई.एम.ए. राजस्थान के अध्यक्ष डॉ. रजनीश शर्मा, उपाध्यक्ष डॉ. राहुल कट्टा, कोषाध्यक्ष डॉ. एन.के.अग्रवाल, जे.एम.ए. अध्यक्ष डॉ. तरुण ओझा व सचिव डॉ. अनुराग शर्मा गुरुवार को प्रकरों से रूबरू हुए।

मॉडल के आधार पर होना चाहिये और सिंगल विंडो लाइसेंस प्रणाली होनी चाहिए। डॉ. एन के अग्रवाल ने बताया की फायर एनओसी का प्रावधान हर वर्ष के लिए 5 वर्ष में करने के लिये पिछली सीजीएचएस आरजीएचएस पैकेज सरकार ने आदेश जारी किया परंतु रेट्स को व्यवहारिक बनाने पर जोर क्रियावन् लंबित है।

सार-समाचार रनर्स को ट्रॉफी और अवार्ड से नवाजा



जयपुर । “जीवन में सेहत को स्वस्थ रखना बेहद जरूरी है” यह संदेश आमजन तक पहुंचाने के लिए रनर्स ने खुद भी दौड़ लगाई और आमजन को भी इसके लिए प्रेरित किया। जयपुर के रनर कोच महेश दिवेदी (कोच वी जेई) सुरेश द्विवेदी और विष्णु टांक (विश्व रिकॉर्ड धारक) ने लगातार अच्छा प्रदर्शन करने के लिए वर्ष 2023-24 के रनर्स का सम्मान किया। सेहत के लिए मोटिवेट भी किया, ताकि बीमारियों से दूर रहकर सेहत सुधारी जा सके। उन्होंने कहा कि रोज व्यायाम करे, सुबह-शाम दौड़ लगाए। कार्यक्रम में सूरज मीना, रेनु सिंह, मुकुल बंसल, जितेंद्र शर्मा, और धावना पारीक को मेडल और ट्रॉफी प्रदान करके सम्मानित किया। इस उपलक्ष पर राजेश दुर्जा, मनोज सोनी, नमित शर्मा, साधना आर्य, किरणजीत, प्रवीण तिजारिया, अभिलाषा हवेर और संदीप राव उपस्थित रहे।

सऊदी अरब से डिपोर्ट हुआ सोना तस्कर

जयपुर। सीबीआई (केंद्रीय जांच ब्यूरो) के ग्लोबल ऑपरेशन्स सेंटर ने सोना तस्करों के मामले में वांटेड शौकत अली को सऊदी अरब से डिपोर्ट करवाया है। आरोपी को बुधवार रात मुंबई एयरपोर्ट पर लाया गया, जहां से उसे एनआईए ने पूछताछ के लिए हिरासत में लिया है। एनआईए ने उसके खिलाफ रेड कॉर्नर नोटिस जारी करवाया था। एनआईए के पत्र पर सीबीआई ने इंटरपोल जनरल सेक्रेटरीएट से आरोपी के खिलाफ 13 सितम्बर 2021 रेड नोटिस जारी करवाया था। पूर्व में इंटरपोल के माध्यम से की गई कड़ी निगरानी पर उसके सऊदी अरब में होने का पता चला था। आरोपी शौकत एनआईए के वर्ष 2020 के एक मामले में अभियोजन के लिए वांछित था। जयपुर अंतर्राष्ट्रीय हवाई अड्डे पर 3 जुलाई 2020 तस्कर की गई सोने की ईंटों के मामले में राष्ट्रीय जांच एजेंसी (एनआईए) ने 22 सितम्बर 2020 को मामला दर्ज किया था। जांच में सामने आया कि शौकत अली सऊदी अरब से भारत में सोने की ईंटों की तस्करी में लिप्त था।

फुटपाथ पर सो रही बच्ची से छेड़छाड़

जयपुर । जवाहर सर्फिल थाना इलाके में अज्ञात युवक ने फुटपाथ पर सो रही एक चौदह वर्षीय नाबालिग लड़की से छेड़छाड़ करने का मामला सामने आया है। नौद खुलने पर नाबालिग बेटे के परिजनों को उठाने के लिए आवाज लगाने पर आरोपी युवक भाग निकला। इस संबंध में नाबालिग पीड़िता के पिता ने थाने में मामला दर्ज करवाया। पुलिस ने बताया कि जवाहर सर्फिल में फुटपाथ पर रहने वाले व्यक्ति ने मामला दर्ज करवाया है कि वह उसकी पत्नी और चौदह वर्षीय उसकी बेटे के साथ फुटपाथ पर सो रहा काटता है। 2 अप्रैल की वह परिवार के साथ फुटपाथ पर सो रहा था। रात तीन बजे अज्ञात युवक ने सोते हुई उनकी नाबालिग बेटे के साथ छेड़छाड़ की। नाबालिग बेटे की नौद खुलने पर उसने परिजनों को जागने के लिए आवाज लगाई। पकड़े जाने के डर से आरोपी युवक वहां से भाग निकला। पुलिस ने छेड़छाड़ और पॉक्सो एक्ट के तहत मामला दर्ज कर जांच में जुटी है।

तेज रफ्तार बस ने महिला को कुचला

जयपुर । एक तेज रफ्तार मिनी बस ने गुस्वर सुबह सड़क पर कर रही महिला को कुचल दिया। पुलिस के अनुसार मेहदी कॉलोनी, भुसावर निवासी हेमलता (53) पत्नी सतीश गुस्वर सुबह गांव जाने के लिए नारायण सिंह सर्फिल पहुंची थी। महिला अपने परिवार के साथ सुमेर नगर मानसरोवर में रहती है। करीब पौने दस बजे नारायण सिंह सर्फिल पर सड़क पार करने के दौरान 29 नम्बर मिनी बस ने महिला को टक्कर मार दी। इससे महिला गंभीर रूप से घायल हो गई। सूचना पर पुलिस ने घायल को अस्पताल पहुंचाया, जहां पर उसकी उपचार के दौरान मौत हो गई। पुलिस ने मिनी बस को जब्त कर चालक की तलाश शुरू कर दी है।

12 वर्ष से फरार स्थाई वारंटी गिफ्तार

जयपुर । कमिश्नरेंट की स्पेशल टीम ने मोती डुंगरी इलाके में कार्रवाई करते हुए स्थाई वारंटी अब्दुल रहमान निवासी ब्रह्मपुरी हाल जयसिंहपुरा खोर को गिरफ्तार किया है। गिरफ्तार आरोपित लगभग 12 साल से फरारी काट रहा था। इसी प्रकार आमरे थाना पुलिस ने 5 साल से 3 प्रकरणों में फरार चल रहे एक स्थाई वारंटी को गिरफ्तार किया है। डीसीपी (नॉर्थ) राशि डोगरा डूडी ने बताया गिरफ्तार आरोपित सुरेश चंद शर्मा कोदुयारी भवन, मेहंदी का बास, आमरे का रहने वाला है, जिसे मुखबिर की सूचना पर गिरफ्तार कर कोर्ट में पेश किया गया है।

तीन शराब सप्लायर गिरफ्तार

जयपुर । कमिश्नरेंट की स्पेशल टीम ने तीन शराब सप्लायरों को गिरफ्तार किया है। पुलिस कमिश्नर बीजू जॉर्ज जोसफ ने बताया सीएसटी ने जवाहर नगर, बस्सी एवं बगरू थाना इलाके में कार्रवाई करते हुए आरोपी अजय सिंह निवासी गोविन्दपुरी दिल्ली हाल बस्सी, रामकेश मीणा निवासी जमवारामगढ़ और बुद्धि प्रकाश निवासी बगरू को गिरफ्तार कर उनके पास से अवैध देशी शराब के 308 पन्ने, अंग्रेजी शराब के 27 पन्ने, 10 लीटर हथकड़ा शराब एवं परिवहन में प्रयुक्त दुपहिया वाहन बरामद किया है। इसी प्रकार जवाहर नगर थाना पुलिस ने एक शराब विक्रेता को गिरफ्तार किया है। डीसीपी (ईस्ट) कावेन्द्र सिंह सागर ने बताया गिरफ्तार आरोपित यासीन मुनीम (40) टीला नंबर-1, आजाद नगर, ट्रांसपोर्ट नगर का रहने वाला है। आरोपी को मुखबिर की सूचना पर सत्य साई कॉलेज के पास से पकड़ा है, जिसके कब्जे से 192 पन्ने देशी शराब सफ़ैत बिना नंबर स्क्रूटी बरामद की गई है।

20 हजार रु. का इनामी बदमाश दबोचा

जयपुर । मानसरोवर थाना पुलिस ने 20 हजार रूपए के इनामी बदमाश को मनोहरपुर टोल प्लाजा के पास से दस्तयाव कर गिरफ्तार किया है। डीसीपी (साअथ) दिगंत आनंद ने बताया गिरफ्तार आरोपित दिलकुश मीणा उर्फ लक्की मोरपा उर्फ डिल्लू (24) गांव मोरपा थाना बाटोदा जिला गंगपुर सिटी का रहने वाला है, जोकि सपोटरा थाने में दर्ज जानलेवा हमला प्रकरण में वांछित है। आरोपी के ऊपर 20 हजार रूपए का इनाम घोषित है, जिसे मुखबिर की सूचना पर मनोहरपुर टोल प्लाजा से दस्तयाव कर गिरफ्तार किया गया है। आरोपी के खिलाफ विभिन्न थानों में आधा दर्जन अपराधिक मामले दर्ज हैं।